


Il-Huttafa

Il-magazin ta' Klabb Huttaf

Reġa' tfaċċa
Moby Dick?



sagħtar





editorjal	2
aħbarijiet	3
kompetizzjoni	4
x'għandna mid-dinja?	4
it-tajra tan-nar	5
gallerija	6
spot natura	7
FALKO	8
ghali ambjentali	9
sittsaqajn	10
ittri	10
inkredibbli	10
mur aqbad ktieb	11
dahħal membru	11
Foresta 2000	12

F'dis-shana kulhadd jaqbdū l-ghatx, anke l-ghasafar. Għalhekk daż-żmien ta' nixfa tkun idea tajba kieku nghinu ftit lill-ghasafar billi nippovdulhom fejn jixorbu.

L-ehfet haġa hi li noħorgulhom plattina tal-qsari bl-ilma fil-ġnien jew bitħa. Poġġuha x'imkien fid-dell halli l-ilma ma jinxifx mill-ewwel. Jekk ma tridux l-ilma jinxef malajr, aqbdū flix-kun tal-plastik (minn dawn ta' l-ilma), neħħulu t-tapp, imlewh bl-ilma u qegħdu rasu 'l-isfel ġo plattina bl-ilma. Orbtuh ma' xi gebla halli ma jaqax (araw l-istampa). B'dis-sistema kif l-ilma jibda jinxef, il-flix-kun jerġa' jimgħadha l-plattina waħdu. B'hekk tiffrankaw li tqoqħidu timlew il-plattina spiss.


Jekk il-plattina tkun kbira l-ghasafar jibdew anke jinħasulek fiha! Basta ma tkunx plattina fonda wisq, inkella jista' jaqa' fiha xi gremxul u jegħreq. Intom dejjem poġġu ġebla jew xi biċċa njama biex annimali żgħar li jaqgħu jkunu jistgħu jitilgħu magħha u jsalvaw.

Čaw hbieb, u ftakru: f'dix-xemx użaw is-sanblokk...

Victor Falzon
Editur



Eh bilhaqq! Tiftakru fl-editorjal ta' l-ahħar darba ghedtilkom kemm naqsu l-friefet minn Malta? Kumbinazzjoni f'Ġunju dehru Malta għexieren ta' eluf ta' friefet tax-xewk (painted ladies). U jien x'mistħija nilmenta kemm naqsu! Imm'issa apparti ċ-ċajt, veru li l-friefet minn Malta naqsu hafna. Il-gzuz li dehru dan l-ahħar kienu passa kbira hafna (hawn min qal li kienet l-ikbar li qatt għiet) ta' friefet li ġew mill-Afrika ta' Fuq fi triqithom lejn l-Ewropa.



Is-sagħtar (Mediterranean thyme - *Coridothymus capitatus*) huwa pjanta tipika tax-xaghri. Jagħmel il-fjuri f'Ġunju, u jiġiġen għaliex in-nahal, li minnu jagħmel wieħed mit-tliet tipi principali ta' għasel li jsir f'Malta.

BIRDLIFE MALTA

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Schembri, Mariangela Schembri Meli, Justin Vassallo

indirizz: BirdLife Malta, 5/729 Triq Hippo, d'la Xebux, Msida 12
tel: 21427646, teks: 21343239, imejl: info@birdlifemalta.org
websajt: www.birdlifemalta.org
imejli tal-magazin: lhuttata@birdlifemalta.org

Sakemm mhux specifikat mod iehor, l-isem BirdLife f'dal-magażin jirreferi għal BirdLife Malta. Materjal mill-magażin jista' jigi kkuppat sakemm mhux għal skopijiet kummerciali, sakemm jissemmu l-isem **Il-Huttafa** u sakemm tintbagħha lill-BirdLife kopja tal-materjal fejn ġie kkuppat.

Publikazzjoni: BirdLife Malta

Disinn u produzzjoni: Victor Falzon


Faccata ta' quddiem: **sagħtar** - ritratt ta' Desirée Falzon

Faccata ta' wara: **Foresta 2000** tpingi PLCS

Films: Pixel Services. Stampat: Poulton's Print Shop, Lulju 2003



Hajr lil EURONATUR





Klabb Huttaf huwa t-taqṣima ta' BirdLife Malta għall-membri ta' taħbi is-sittax. Norganizzaw harġiet fil-kampanja, żjarat f'risseri naturali, serati kraft u anke nagħmlu xogħol ambientali. Noħorġu l-magażin **Il-Huttafa** kull xaharejn għall-membri, u nagħmlu ħendawts u logħob għal waqt l-aktivitajiet. Shubija fi Klabb Huttaf hija Lm2 fis-sena.

268,834



268,834! Daqshekk irregistraw li għandhom tajr protett ibbalzmat il-kacċaturi. Dan-numru jagħti idea żgħira ta' kemm hi kbira l-problema tal-kaċċa f'Malta. Dawn huma KOLLHA għasafar li suppost protetti bil-ligi! Imma x'jimpurtahom: xorta sparawlhom u qatluhom! U ghaliex? Biex jaġħmluhom statwi u jżejnu bihom! Għalina tal-BirdLife dan huwa nuqqas kbir ta' rispett lejn il-hajja, u għalhekk il-BirdLife tiġgieled kontra l-vizzju tal-kaċċa. U intom bħala membri fi Klabb Huttaf qegħdin tħiġi lill-BirdLife tagħmel dan!

KOMPETIZZJONI 57



Sib id-differenzi! *Norman Chetcuti*

Did-darba għandkom **għamiex** kuntenta fuq siġra, heqq sakemm ma jsibhiex kaċċatur u jgħibha ott! U la qed nitkellmu fuq in-numru ottu, ippruvaw **sibu 8 differenzi** bejn iż-żewġ stampi, u ibagħtu għidulna liema huma. Tistghu tibagħtu wkoll it-tweġġibet bl-imej (ara paġna 2). Tqasqsux il-magażin għax titilfu! Min jirbah jircievi sett kartolini tan-natura. Ċans għandkom sal-31 Awwissu 2003.



Ir-rebbieha tal-Kompetizzjoni 56 kienet **Jennifer Camilleri** mill-iMġarr, li rnexxielha ssib id-differenzi kollha fil-kuluvert tas-salib. Prosit Jenny, ftit taż-żmien iehor jasallek sett kartolini tan-natura.

800 kuljum!


Kuljum qeqhdin imutu ghalxejn mat-800 baliena jew denfil. Ghalxejn, ghax jinqabdu bi żball fi xbiek tal-hut!

Dan ix-xbiek huwa l-ikbar periklu li jeżisti għal dawn l-annimali. Is-sajjeda jitfghu fil-bahar eluf ta' kilometri ta' xbiek! Ix-xbiek fil-bahar anke bi nhar ikun kważi inviżibbli, ahseb u ara fid-dlam! Id-dniefel u l-balieni jużaw l-eku biex "jaraw" madwarhom, imma l-eku ma jaqbadx il-preżenza tax-xbiek.


Il-biċċa l-kbira jmutu ghax jegħrqu - ftakru li baliena u denfil huma mammiferi bħalna u jridu jitilgħu fil-wiċċ biex jieħdu n-nifs. Ohrajn jattakkawhom il-klieb il-bahar qabel ma jilhqu jinhallu. L-iktar hames speci ta' dniefel fil-periklu huma dawn:

- **vaquita** - xi 500 (Messiku)
- **baiji** - ftit mijiet (Cina)
- **denfil ta' Maui** - inqas minn 100 (New Zealand)
- **denfi ta' l-Irrawaddy** - xi 70 (Filippini)
- **franciscana** - hadd ma jaf (Brazil, Arġentina)

II-FRANCISCANA tghix qrib ix-xtut tal-Brazil u l-Arġentina. Ilha ma tidher wahda hajja.




II-BAIJI tghix fix-xmara Changjiang (Yangtze) fi-Cina, xmara nvażata binies, li jikkompetu mal-baiji ghall-ikel u ghall-ispazju.



II-VAQUITA, l-iż-ghar denfil tad-dinja, tghix fir-rokna ta' fuq tal-bajja ta' California fil-Messiku. Tinqabdu bi żball fi xbiek waqt sajd illegali.

Eau de Giraffe!

Jghidu li ġiraffa tinxtamm minn 250m bogħod! Xjenzat Amerikan jghid li r-riha tinten ġejja minn kimika li tipproċi l-ġiraffa biex iż-żomm b'sahħithha. Dil-kimika fiha xi antibijotici u sustanza kontra l-parassiti. Jista' jkun li r-riha tintużza wkoll bhala "fwieha" mill-ġirraffi rgħiel biex jiġbdu ġirraffi nisa lejhom! Kulhadd b'gostih fid-dinja! :-)



Where have all

the vultures gone?

L-avultuni kważi spicċaw għal kollox mill-ġħoljet Malabar fl-Indja, fejn kienu ilhom jghixu s-sekli. Xjenzati jghidu li dawn qed jieklu iġsma ta' baqar li jkollhom fihom sustanza perikoluża. Dis-sustanza hija d-diclofenac, medċina li l-bdiewa jagħtu lill-baqar. Meta l-avultuni jieklu l-iġsma, is-sustanza tingema' fihom sakemm issir velenuža u tqotolhom! Xjenzati ohrajn jghidu li l-avultuni qed imutu b'infezzjoni.

Haġa wahda hija żgur, li f'dawn l-ahħar 10 snin l-avultuni f'dawn l-inħawi naqsu b'95%. Fi kliem ieħor, minn kull mijha baqa' biss hamsa!

X'għamha
mid-dinja?

tirrapporta
Elisabeth Conrad



H-ajra tan-Nar



Qrajtuh il-hames ktieb ta' Harry Potter jew? Insomma jien qrajtu u għoġobni!

Tghiduli x'ghandu x'jaqsam Harry Potter mal-Huttafa u man-natura?! Eh mela nsejtu li l-ktieb jismu The Order of the Phoenix? Heqq, u phoenix x'inhu? Għasfur hux!

Imma b'xorti hażina l-phoenix mhux għasfur ta' veru. Ježisti biss f'dik id-dinja msahħra fejn jgħixu l-unikorni, is-sireni u c-ċentawri. Però fl-antik in-nies kien jemmnu li l-phoenix veru ježisti. Kienu jimmagħinawh għasfur aħmar jiddi, li kien jghix iktar minn 500 sena. Meta mbaghad kien iħossu qed jixxieħ, kien jaġħmel ħuġġieġa nar, jintefha fiha u jinharaq! Imma minn dak in-nar kien jitfaċċa phoenix ġdid, haj u żaghżugħ u lest għal 500 sena ohra! Cool hux!

L-Eqizzjani lill-phoenix kienu jsejhlu benu jew bennu, u kienu jimmagħinawh daqqa qisu russett, daqqa grawa, daqqa ċikona u daqqa fjamingu. Fil-fatt il-kelma flamingo tfakkrek fin-nar (flame, fjamma eċċ) u l-isem xjentifiku tal-flamingo huwa *Phoenicopterus*, li wkoll ifakkarna fil-phoenix, dak l-ghasfur sabih tal-leġġendi... u ta' Dumbledore!


Il-fjamingu kienu jaħsbuh il-phoenix



Moby Dick huwa l-isem ta' ktieb dwar baliena bajda. Il-balieni mhux soltu jkunu bojod, għalhekk meta dan l-ahhar dehret baliena bajda fl-ibhra Awstraljani, qajmet hafna interess. Il-baliena hija humpback whale, li hija fortuna ghax din l-ispeċi thobb hafna taqbeż minn wiċċi l-ilma (breaching). Għalhekk din il-baliena qed tagħti spettaklu lill-mijiet li johorġu bid-dghajjes jippruvaw jarawha. Fil-ktieb, Moby Dick ikun gabdoll (sperm whale) mhux humpback, imma lil din xorta waħda laqquha Moby!



sturnell
Raisa Zammit 7




**daqquqa
tat-toppu**
Anthony
Saliba 11


sponsun
Ryan Vella 13




fekruna komuni
Nimrod Mifsud 15




pitirross
Joanna
Ellul 13





**žanžarell
tal-kullar**
Yvette Zarb 11



pitirross
David Borg 9



kamaleonti
Christian Micallef 11



pitirross
Matthew Scerri 14

gawwija
Sara-Jane Cauchi 10



petriča kbira
David Attard 11



Ibagħtulna t-tpingijiet tagħkom

Tpingux bil-kulur, u jekk tistgħu użaw bajrow jew feltpen iswed. Tinsewx isimkom, età u l-isem tat-tpingjija. Tistgħu tibagħtu t-tpingijiet ukoll bl-i-mejlo (jpeg jew gif).

Il-bebbux ikhal

Ježisti bebbuxu tal-baharta' lewn vjola sabih. Imma mhux billi jghix fil-bahar, ghax jekk ma joqghodx attent jegħreq! Dan huwa l-**bebbux ikhal**.

Fil-bahar ta' madwar Malta għandna 3 speci ta' bebbux ikhal. Is-soltu dawn jghixu l-barra hafna mix-xatt, imma kultant, speċjalment wara xi grigalata, il-mewg itella' whud hajjin fuq ix-xtut. Hekk fil-fatt gara f'April li ghadda.

L-ispeċi li nstabet dis-sena hija Janthina janthina. Qisu bebbux ta' l-art normali li jikber sa xi 2.5cm, imma ftit ċatt. Għandu qoxra rqiqa u fragħi, vjola tleqq u lixxa. L-annimal ta' ġol qoxra jkun vjola skur.

Il-bebbuxu ikhal (1) jghix mhux fil-qiegħ imma jifflowtja f-wieċċ il-bahar. Joqghod rasu 'l-isfel, u jiproduċi ragħwa mimlija bzieżaq ta' l-arja (2). Din l-ispeċi ta' cattrat ta' bzieżaq iżżomm il-bebbuxu milli jegħreq.

Inkredibbli hux! Il-problema hi li jekk b'xi mod il-bebbuxu

jinqala' minn maċ-ċattra ta' bzieżaq, dan jibqa' nieżel fil-qiegħ u jegħreq, ghax mhux kapaċi jibni oħra!

Il-Janthina jiekol tip ta' bram żghir ikhal jghidlu velella (3), li wkoll jghix fil-wieċċ u jħum bħal dghajsa żgħira bil-qlugh,

Did-darba Spot Natura hadilna hsiebha l-ħabib tagħna **Charles Cachia**, espert fuq il-bebbux u molluski oħrajn. Grazzi Charles.

OJ! SEQER IEHOR!

Pssst!
13 hemm
b'kollo!

Sniff! Sniff!
Dan x'inhu?

Kwiżżż!

Bla ma thares
trid taqta' x'inhu
l-annimal li se
jigdmek!

Tajjeb hekk!
M'inix nara!

Xeni mill-Kwiżż bis-Sens ta' Ĝunju. Kulhadd ha pjacir, biss biss kulhadd kaxkar basket tad-dahar u poster! It-tim li rebaħ ħadu wkoll sett kartolini u fridge magnet. Imbagħad kulhadd iff-ħanġa fil-hot dogs. Grazzi lill-membri li ġew u grazzi lill-Leaders li mexxew kollox.

Iva! Kollo:
rajt, smajt
missejt,
tghemt u
xammejt!

Hadt gost?




Hbieb Falkuni!

Mela ghall-bidu ta' Ġunju, hekk kif bdiet is-shana qalila, issuġġerewli nitla' sa Ghawdex indur ghax-xbiek wieqfa illegali (ara I-kaxxa Xbiek il-Mewt). Ghedtilhom "Mela f-dis-shana u xemx xi hadd se jhalli x-xbiek imellghin jew?! U wara kolloks il-passa ta' l-ghasafar ta' l-ghana issa spicċat." Imma qaluli li jekk immur żgur se nsib xi xbiek illegali. U insomma mort. Dort dawra, u f'kemm ilni nħidilkom sibt tliet imnasab bix-xbiek wieqfa! Kellimt lill-pulizija tar-Rabat (Għawdex), li minnufiha lestew karozza b'żewġ pulizija biex jiġu miegħi. Hadθom fejn kont rajt ix-xbiek, u f'siegha niżżlu xejn anqas minn seba' xibkiet weqfin! Fix-xbiek kien hemm numru sew ta' għasafar tal-bejt. Uhud minnhom kienu għadhom hajjin, u dawn ħlisthom. Imma xi 20 oħrajn kienu laħqu mietu!

Temmnu li jeżistu nies tant qalbhom hadra li jarmaw xibka u jitilqu 'l-hemm u jħalluha weħidha, meta jafu li kull għasfur li se jinqabad ha jmut mewta kiefra wara tortura ta' sħaqħaq shah imdendel bil-ġu u l-ghażiex?! U mbagħad għalfejnej?

Mela la għad hawn min hu daqshekk bla qalb, ahna nibqgħu naħdmu. Taqtħux qalbkom: ftit ftit jitħallimu.



Justin Vassallo
Ko-ordinatur FALKO

Xbiek il-Mewt

Ix-xibka wieqfa (mist net) hija metodu illegali li bih xi nassaba jaqbdu l-ghasafar. Jarmawha wieqfa qalb is-sigħar b'mod li ma tidħirx u kull għasfur li jghaddi jinqabad fiha bħalma dubbiena tinqabad f'għanqbuta! Għalhekk din ix-xibka hija illegali, ghax il-liġi thallik taqbad certi speci biss.

Apparti hekk, xibka wieqfa taqbad l-ghasafar il-ħin kollu, mhux bhax-xbiek mimdudin tal-qlīb, li jaqbdu l-ghasafar biss meta n-nassab jaqleb ix-xibka. Dan ifisser li xi hadd jista' jarma x-xibka u jitlaqha hemm ġranet shah, kif spiss jagħmlu. Jekk ma ddurx ix-xibka spiss, l-ghasafar li jinqabdu jmutu wara xi sħaqħaq bil-ġu, bl-ghażiex, bis-sirda jew bix-xemx! Il-liġi ta' Malta ma tippermetti la l-pussess u lanqas l-użu ta' xbiek wieqfa, sakemm ma tkunx ringer kwalifikat u bil-liċenzja tal-pulizija. Ir-ringers tal-BirdLife kollha hekk huma, u l-liġi lir-ringers tafdahom jużaw ix-xibek wieqfa, ghax għarr-ringer is-sahha u l-hajja ta' l-ghasfur tigi l-ewwel.

Daqqa ta' ponni!

Ha mmorru nagħmlu sagħtej xogħol fir-riserva ta' l-Għadira. Charles, il-gwardjan t'hemmhekk, għandu bżonn jehles xi xogħol qabel jispicċa s-sajf, u waħdu żgur li mhux ser ilahħqu. Mela tlaqna nagħtu daqqa t'id! Tfajllet thabblux raskom - hemm xogħol iebes u xogħol hafif..! Wara, ġirja għan-naħha l-ohra tat-triq u qabża l-bahar! Imbagħad bbq. Prezz tal-bbq Lm1.50.



Victor Falzon

data II-Ġimgħa 22 Awwissu 2003

niltaqgħu **5pm** il-Belt (hdejn tal-kasetts) jew **6.15pm** l-Ğadira hdejn ir-rixtellu tar-riserva nispicċaw **x'hi negħejew!**
età **Falko (13yr+)**

Glug Glug!

Mark Falzon (li dawn l-ahhar snin tant qed ikun taħbi wiċċi l-ilma li dalwaqt jispuntawlu l-għarġi f'għonqu) offra li johodna għawma miegħu max-xatt. Kif tafu mill-Huttafa stess, Mark digħi skopra xi hut ġdid għal Malta *bis-sahha* ta' kemm ifittek u jħu fil-bażżeen. U f'postijiet hekk se mmorru, jiġifieri m'hemmx ghads fil-fond!



Victor Falzon

data It-Tnejn 11 Awwissu 2003

niltaqgħu **5.30pm** il-Belt (hdejn tal-kasetts) jew ċemplu 79440104 dakħinhar stess filghodu.

nispicċaw **7.30pm**
ġibu magħkom **maskla ta' l-ġħawm u malja**
età **Falko (13yr+)**

EKOTURİZMU

Elisabeth Conrad

Għal hafna minna l-vaganzi u s-safar huma importanti immens. Infatti mad-din ja kollha, it-turizmu sar industria kbira li qed dejjem tikber b'rata mgħaġġla. Imma f'dawn l-aħħar snin, it-tipi ta' turizmu wkoll qed jinbidlu. Fejn qabel hafna nies kienu jsiefru biex ifixxu biss ix-xemx u x-xtut, illum-il ġurnata żidiedu hafna l-għażiell li hawn għat-turisti. Fost dawn insibu l-ekoturizmu.

X'inhu?

X'inhu l-ekoturizmu? Ekoturizmu huwa turizmu li jagħti importanza lill-imġiba responsabbli lejn l-ambjent. Generalment ikun turizmu lejn postijiet naturali li ftit tfixxlu mill-bniedem. L-ekoturist imur bl-iskop li jgawdi u japprezzza n-natura. Dat-tip ta' turizmu jheġġeġ iktar harsien tan-natura, għandu inqas impatt fuq l-ambjent minn tipi oħra jn ta' turizmu u jhajjar iktar involviment tan-nies tal-post b'mod sostenibbli.

armonija

L-ekoturizmu jinkludi per-eżempju: berdwoċing fil-foresti fil-Brażil, mixi fil-muntanji tan-Nepal jew sehem f'ritwali tradizzjonali f'xi villaġġ imwarrab. Generalment il-gwidi, li jkunu nies tal-post, imexxu grupp ċgħart ta' turisti u jghallmuhom fuq in-natura u l-kultura tal-post. F'hafna postijiet it-turisti joqogħdu ma' familji lokali jew f'lukandi ġgħar li jissejħu ecolodges. B'hekk jeżistu wkoll hafna opportunitajiet għal-djalgu man-nies indiġeni u tagħlim mingħandhom.

Idealment, il-flus li jidħlu mill-ekoturizmu jintużaw ghall-harsien tal-wirt naturali u kulturali. L-ekoturizmu sar popolari f'hafna pajjiżi, speċjalment fl-Amerika t'Isfel, f'Asja tax-Xlokk u fl-Australja.

attenzjoni

Minkejja l-vantaġġi kollha ta' l-ekoturizmu, hemm bżonn inżommu għajnejna miftuhin għall-perikli. Mhx kull safra jew kull tour li hija riklamata bhala ekoturizmu tkun bilfors hekk.


Peress li dan huwa turizmu f'postijiet sensittivi, gruppi li ma jżommux ma' l-ideal ta' rispett lejn in-natura jagħmlu ħsara kbira. Bla ma jafu, l-ekoturisti jistgħu wkoll iħajru attivitā distruttiva, per-eżempju, produzzjoni ta' souvenirs minn ġlud u għadam ta' animali rari, jew minn injam rari, jew anke avorju.

Hemm ukoll il-periklu li l-post jispicċa b'iktar turisti milli jiflah u jibdew ibatu dawk l-istess fatturi li jkunu għamlu l-post interessanti u specċjali. Per-eżempju, tours fejn għandek ċans tara xi annimal mhedded jafu jipperikolaw propriu dak l-annimal minhabba ndhil zejjed fil-hajja tiegħu. Dan qed jiġri f'xi nhawi fejn in-nies johorġu fuq laneċ biex josservaw il-balieni. Il-balieni huma sensittivi għall-ħsejjes, u l-muturi ta' hafna laneċ iduru l-hawn u l-hemm mimilijin "ekoturisti" malajr jisfrattaw merħla balieni!

alternattiva

Minkejja dan kollu, l-ekoturizmu jista' jkun is-soluzzjoni biex jintleha kompromess bejn žvilup u ħarsien ta' l-ambjent, u huwa alternattiva tajba għal-turizmu iktar distruttiv. Barra minn hekk joffri ċans lin-nies tal-post biex itejbu l-ghixien tagħhom, u jghallimhom jibżgħu għan-natura stess li qed tghinhom jghixu ahjar. Hemm bżonn biss li dejjem inżommu f'moħħna li f'din it-tip ta' attivitā, żabalji żgħar jista' jkollhom konsegwenzi serji.





L-Għawwâr deħbi

L-ghawwâr deħbi (emerald chafer *Protaetia cuprea*) huwa hanfusa sabiha hafna u daqxejn kbira, li tħix fuq is-siġar. Din il-hanfusa hija mill-familja Scarabaeidae. Il-kulur ileqq hafna fuq l-isfar u l-ahdar, u għandha tikki fuq wara però dawn ġieli ma jidhru. Mhijiex insett komuni hafna f'Malta u qiegħda tingered bil-mod minħabba li m'hawnx hafna mill-habitat tagħha - siġar!

Peress li din il-hanfusa tħix fis-siġar, ittir tajjeb biex tkun tista' taqsam minn siġra ghall-ohra u tfittex l-ikel. Tiekol il-polin tal-fjuri kif ukoll frott. Dawn l-inseSSI jiġibdu hafna mir-riha ta' frott speċjalment frott misjur.

L-ghawwâr deħbi ibid il-bajd fiz-zkuk tas-siġar u l-larva jieku z-zokk minn ġewwa - għalhekk jgħidlu għawwâr!



il-larva ta' wieħed mill-ghawwâra

Olé? U leeeee!

Kull sena, fi Spanja jinqatlu **40,000** barri b'mohqrja kbira fl-areni tat-toru! Din il-mishuta drawwa għadha popolari fi Spanja. Imma daż-żmien hafna nies anke Spanjoli stess qed jipprotestaw kontra din it-tortura bla sens! Fir-regjun ta' Catalunya ftit ġimħat ilu sar kontra l-liġi li tfal taħt 14-il sena jmorru jaraw it-toru. Jekk sejrin vaganza sa Spanja das-sajf, qis u ma TMORRUX BULLFIGHTS!

Kemm nirrabja!

Hello
Klabb Huttaf!

Jiena tifla li nixtieq nghid li hemm bżonn inkomplu nitghallmu biex nieħdu hsieb l-annimali. Darba jiena rrabjajt. Kont mal-qraba c-Chadwick Lakes u bdejna nharsu lejn iż-żringijiet jgħumu fl-ilma, u stagħġibna kemm kien hemm imriżeep. Iżda rrabjajt meta rajt klika żgħażaq (jew ahjar nghidilhom vandali) lib-dew iwaddbu l-ġebel kbir fl-ilma. Dawn jafu li setgħu kien hemm żrinxijiet li ġew mgħaffgħin? Jiena nirrabja wisq b'din il-mohqrja, speċjalment meta narahab' għajnejja. Allura nixtieq li nitghallmu biex ma nahqrx l-annimali. Grazzi.

Stephanie Sant


Wied il-Għajnejha

ps. Kompli x-xogħol li qeqħdin tagħmlu, Huttaf!

Għażiża Stephanie

Grazzi ta' l-ittra mqanqla tiegħek. Jien inwieghdek li l-BirdLife ha tibqa' tagħmel minn kollex biex nghallmu u nxerrdu r-rispett lejn in-natura. Importanti però li inti stess tibqa' membru magħna halli tkompli titħalliem, biex imbagħad dak li tħalli tħalli tgħaddi l-haddieħor.

L-Editur




Jason Aloisio

L-aktar għasfur li jgħanni huwa l-virju (red-eyed vireo), għasfur Amerikan. Għasfur wieħed irrekordjaw jgħalli 22,197 darba f'10 sīgħat! Għasafar ta' speċi oħra jgħalli bejn 1000 u 2000 darba f'għurnata.

The Shame of Spain







Kun af il-fluri!

Mhuwiex ktieb bi storja, bhal ma n̄igbu s-soltu. Il-Flora Maltija hareg f'Mejju li ghadda (sensiela Kullana Kulturali). Qed ingibuh hawnhekk ghax is-suġġett huwa l-fjuri ta' Malta, miktub minn żewġ naturalisti Maltin, l-ahwa Edwin u Guido Lanfranco. Il-ktieb jittratta 192 speċi differenti ta' pjanta li ssib fil-kampanja Maltija. Kull pjanta fiha deskrizzjoni u ritratt bil-kulur, u l-ktieb imżewwaq b'diversi disinji oħrajin. Jekk inti thobb il-pjanti tal-kampanja Maltija, dan il-ktieb ma tistax tqogħod mingħajru! Issibu għall-bejgh fi hwienet ewlenin tal-kotba, bi prezz ta' Lm5.75. Dan il-ktieb huwa sieħeb il-ktieb L-Għasafar ta' Malta.

Janet Gerardi



Qatt taqta' qalbek!



żur il-websajt tagħna...
www.birdlifemalta.org

Għal kull membru li ddaħħal fil-Klabb inti tieħu

- 3 pitazzi
- stiker bil-kulur

Hajjar lil shabek u lil hutek jidħlu fi Klabb Huttaf, aq̇tihom kopja ta' dil-formola biex jimlewha, imla isfel nett id-dettalji tiegħek stess, u ibghat kollox lil BirdLife Malta, flimkien mal-Lm2 tal-membru l-ġdid.



Dettalji tal-membru l-ġdid

Isem

Indirizz

Data tat-twelid

postcode

Telefon

Dettalji tiegħek stess


Isem

Indirizz

Membership number

postcode

Telefon



Kif taqbeż il-bajja ta' l-Għadira u tibda t-telgħha lejn iċ-Ċirkewwa, fuq ix-xellug tara għolja bit-Torri l-Aħmar fuqha. Mal-ġenb ta' dik l-għolja qed naghmlu foresta ġidida: FORESTA 2000!
Kontu tafu li dan il-progett kbir għan-natura beda fi Klabb Huttaf?

